

अमृत पत्र

15.10.2011

## अबकी गायब रहे तो जायेंगे जेल

- राजनैतिक दलों के बीएलए भी बूथों पर रहेंगे उपस्थित
- 16 को प्रेक्षक भी इलाहाबाद मंडल का भ्रमण करेंगे
- मतदाता पुनरीक्षण विशेष अभियान 16 को

(कार्यालय संवाददाता)

इलाहाबाद, 14 अक्टूबर। जिलाधिकारी आलोक कुमार ने कहा है कि निर्वाचक नामावलियों के पुनरीक्षण कार्य के विशेष अभियान 16 अक्टूबर को अपने कार्य क्षेत्र से अनुपस्थित रहने वाले बीएलओ, पदाभिहीन अधिकारी तथा अन्य कर्मियों के विरुद्ध एफआईआर दर्ज करायी जायेगी। उन्होंने कहा कि 16 अक्टूबर को बूथों पर सभी ग्राम प्रधान भी उपस्थित रहेंगे। इसके अलावा आशा, आंगनबाड़ी कार्यकर्त्री, लेखपाल, ग्राम पंचायत विकास अधिकारी भी अपने-अपने कार्यक्षेत्र में अनिवार्य रूप से उपस्थित रहेंगे। उन्होंने विशेष रूप से बीएलओ और पदाभिहीन अधिकारियों को अनिवार्य रूप से उपस्थित रहने को चेताया है कहा अबकी बार जो गायब रहेगा तो उसके विरुद्ध मुकदमा दर्ज कराकर

जेल भेजने की भी कार्रवाई की जा सकती है। जिलाधिकारी ने राजनैतिक दलों के पदाधिकारियों से भी अनुरोध किया है कि वे 16 अक्टूबर को विशेष अभियान के दिन बूथों पर अपने-अपने बूथ लेवल एजेंट (बीएलए) की भी उपस्थिति सुनिश्चित कराएँ एवं इस काम में सहयोग भी कराएँ। जिलाधिकारी ने बताया कि 16 अक्टूबर को विशेष अभियान के दिन प्रेक्षक भी इलाहाबाद मंडल का भ्रमण करेंगे।

दीपिका

जिला

15.10.2011

## अनुपस्थित कर्मचारियों के खिलाफ होगी एफआईआर

इलाहाबाद : नामावलियों के पुनरीक्षण कार्य का विशेष अभियान 16 अक्टूबर को चलाया जाएगा। इस दौरान अनुपस्थित रहने वाले बीएलओ, पदाधिकारी व अन्य कर्मियों के विरुद्ध एफआईआर दर्ज कराई जाएगी। इसके लिए डीएम आलोक कुमार ने चेतावनी दे दी है। उन्होंने कहा कि 16 अक्टूबर को बूथों पर सभी ग्राम प्रधान भी उपस्थित रहेंगे। इसके अलावा आशा, आंगनबाड़ी कार्यकर्त्री, लेखपाल, ग्राम पंचायत विकास अधिकारी भी अपने अपने कार्यक्षेत्र में अनिवार्य रूप से उपस्थित रहेंगे। जिलाधिकारी ने राजनैतिक दलों के पदाधिकारियों से भी अनुरोध किया है कि वे 16 अक्टूबर को विशेष अभियान के दिन बूथों पर अपने अपने बीएलओ को भी उपस्थिति सुनिश्चित कराएँ। डीएम ने बताया कि 16 अक्टूबर को विशेष अभियान के दिन प्रेक्षक भी इलाहाबाद मंडल का भ्रमण करेंगे।

शरीर इतिहास पत्रिका 17-10-4

## DM takes stock of voters list revision work

**STAFF REPORTER**

ALLAHABAD: During the second phase of special campaign for voters revision list on Sunday, District Magistrate, Mr. Alok Kumar visited several booths to take stock of the progress.



He also ordered absolute photo coverage to BLOs. Instructions were given to provide special emphasis on the inclusion of females in the voters list to reduce gender disparity.

A BLP was found missing at Maharishi Patanjali School and scarcity of forms 6 was reported. Acting swiftly, District Magistrate gave strict warning to Tehsil Sadar.

Moreover, the DM also visited booths at Teliarganj, Kidwai Nagar, Rasoolabad and Ishwar Sharan Degree College and also viewed the route plan and map of BLOs.

✓

## महिला वोटर्स की संख्या बढ़ाने की कवायद तेज

• मतदाता सूची में एक हजार पर 902 का अनुपात हो : डीएम

वरिष्ठ संवाददाता, इलाहाबाद : मतदाता पुनरीक्षण सूची अभियान में महिला मतदाताओं की संख्या बढ़ाने की कवायद तेज हो गई है। अभी महिला मतदाताओं की संख्या एक हजार पुरुषों के सापेक्ष 805 है। जबकि यह अनुपात 902 होना चाहिए। जिला प्रशासन ने जिले की हर तहसीलों में एक-एक महिला प्रभारी की तैनाती कर दी है। ये महिला अधिकारी संबंधित एसडीएम के साथ मिलकर महिलाओं को जागरूक करेंगी। साथ ही उन्हें बताएंगी कि आखिर वह मतदाता क्यों बनें ?

शहर में तीन महिला अधिकारियों को मतदाता अभियान से सीधे जोड़ दिया गया है। इन अधिकारियों में जिला प्रोबेशन अधिकारी इला पंत, कोषाधिकारी नीलम सिंह और पिछड़ा वर्ग कल्याण अधिकारी नीतिका दुबे शामिल हैं। इन्हें प्रभारी अधिकारी बनाया गया है। ये अधिकारी लेडीज क्लब, महिला संगठनों समेत शिक्षण संस्थानों में महिलाओं को जागरूक कर मतदाता सूची में नाम जोड़ने के अभियान में समन्वय स्थापित करेंगी।

डीएम आलोक कुमार ने मतदाता अभियान में तेजी लाने के लिए तीनों महिला

प्रभारियों की जिम्मेदारी निर्धारित कर दी है। डीएम ने गुरुवार को कुछ महिला संगठनों से बातचीत भी की। महिला अधिकारियों को निर्देश दिया है कि वे महिला मतदाताओं को बृहद् स्तर पर जागरूक करते हुए अधिक से अधिक महिला मतदाताओं का नाम मतदाता सूची में शामिल कराना सुनिश्चित करें। प्रतिदिन की रिपोर्ट जिला मजिस्ट्रेट या उप जिला निर्वाचन अधिकारी को सौंपें। इसके अलावा हर विधान सभा क्षेत्रों में भी महिला अधिकारी की तैनाती कर दी गई है। जो विधान सभावार महिलाओं को जागरूक करेंगी।

# बूथों पर पहुंचे चुनाव आयोग के प्रेक्षक

जारी | हिन्दुस्तान संवाद

शाम 5 बजे करीब में चुनाव प्रेक्षक पीके झा पोलिंग बूथों पर चल रहे मतदाता पहचान पत्र बनाने के काम को देखने पहुंचे। उनके साथ अपर जिलाधिकारी प्रशासन डीएस पाण्डेय रहे। अचानक नीली बत्ती के पहुंचने से स्थानीय कर्मचारियों में हड़कम्प मच गया। नागरिकों ने नीली बत्ती लगी गाड़ियों से उतरे अफसरों को घेर लिया और पहचान पत्र बनाने में हो रही गड़बड़ियों की लम्बी शिकायतों की सूची गिनानी शुरू कर दी। बिना लोगों का जवाब दिए एक पल रूक कर प्रशासन के लोग बैरंग शहर की ओर लौट गए।

इलाके में पहचान पत्र बनाए जाने का काम युद्ध स्तर पर चल रहा है। लेकिन जागरूकता के आभाव में लोगों को कुछ पता ही नहीं है। लोगों ने लेखपालों द्वारा पहचान पत्र बनाए जाने के नाम पर फर्म भरे जाने के पहले 50 से 100 रूपया मांगे जाने का आरोप लगाया। लोगों ने शिकायत की, कि लेखपाल और सम्बन्धित कर्मों पहचान पत्र बनाने के लिए गांव में जाते ही नहीं। जारी पोलिंग बूथ नम्बर 145, 1530 पर धीमी गति से पहचान पत्र बनाने का काम चल रहा था। जहां लोगों का आरोप था कि महीने से पहचान पत्र बनाने के लिए फार्म भरा गया। लेकिन आज तक पहचान पत्र नहीं बन पाया है। हरि मोहन झाह ने कहा कि साहब आप लोग लगता है सिर्फ फर्ज अदायगी करने आए हैं। जटा शंकर विश्वकर्मा का आरोप था कि गांव वालों



मतदाता पहचान पत्र की पड़ताल करते चुनाव प्रेक्षक पीके झा • हिन्दुस्तान

## निरीक्षण

- ग्रामीणों को अधिकारियों का दौरा खानापूर्ति लगा
- चुनावकर्मियों पर नागरिकों ने लगाया गांव में न जाने का आरोप

का कहीं कुछ पता ही नहीं जबकि बड़ी संख्या में लोगों के नाम और फोटो पहचान पत्रों में गलत अंकित हैं।

## आज बनेगा पहचान पत्र

इलाके के लोगों को पहचान पत्र और सरल ढंग से सुलभ कराने के लिए जारी के जवाहर इण्टर कालेज में आज रविवार को कैम्प लगाया गया है। बारा तहसील के तहसीलदार एवं क्षेत्रीय लेखपालों को इस बारे में मुनादी करा कर लोगों को पहचान पत्र के लिए प्रेरित करने के निर्देश दिए गए हैं। बारा विधान सभा के कौंधियारा, जसरा, गौहनिया, लोहगरा, बारा, शंकरगढ़, नारीबारी में भी

सम्बन्धित पोलिंग बूथों पर तत्काल पहचान पत्र के फार्म भराने एवं पहचान पत्र दिए जाने का काम होगा।

## प्रेक्षक के पहुंचने से हड़कम्प

मेजा। निर्वाचन आयोग के निर्देश पर शनिवार को दोपहर क्षेत्र के तरवाई गांव में मतदाता पुनरीक्षण कार्य की जानकारी लेने प्रेक्षक पीके झा पहुंचे। उनके पहुंचने पर काफी हड़कम्प की स्थिति रही।

मतदाता पुनरीक्षण कार्य कितना किया गया, इसकी जानकारी लेने के लिए पर्यवेक्षक अपने दल के साथ गांव में घुस गये। वहां उन्होंने कई लोगों से मतदाता परिचयपत्र बनाये जाने की जानकारी ली। गांवों में तैनात सुपवाइजर मालती देवी के न होने पर उन्होंने गम्भीरता से लिया। साथ रहे, एडीएम प्रशासन चिनकूराम से कहा कि सुपवाइजर का एक दिन का वेतन काट लिया जाय। उन्होंने भाग संख्या 47 के बीएलओ प्रदीपकुमार सिंह के कार्यों का बारीकी से अवलोकन कर शाबाशी दी

दिनांक 17-10-2011

## बूथों पर पहुंचे प्रेक्षक

जगतपुर/बाबूगंज | हिन्दुस्तान संवाद

रविवार को क्षेत्र के हर बूथ पर बीएलओ जमे रहे। बूथों पर मतदाताओं के पहुंचने का सिलसिला भी पूरे दिन रहा। इस दौरान चुनाव आयोग के प्रेक्षक पीके झा भी कई बूथ पर पहुंचे।

धनुपुर ब्लॉक के यासीनपुर गांव के बूथ भारत निर्वाचन आयोग के प्रेक्षक पीके झा पहुंचे। उन्होंने बारीकी से मतदाता सूची का निरीक्षण किया। कहा कि महिलाओं की संख्या कम है। गांव में 1198 मतदाताओं में पांच सौ महिलाएं और 608 पुरुष मतदाता सूची में थे। उन्होंने एसडीएम हण्डिया और बीडीओ धनुपुर हबीबुर्रहमान को गांव में एक सप्ताह तक जांच कर कोई भी बेटी जो वयस्क हो मतदाता पहचान पत्र से वंचित न रहे का निर्देश दिया।

प्रेक्षक दलित बस्ती में गए। वहां महिलाओं से बातचीत की। पूछा कि वोटर लिस्ट में नाम है कि नहीं। उसके

बाद सैदाबाद के चतुर्भुजपुर गांव गए। प्रेक्षक फूलपुर के बीरकाजी गांव भी पहुंचे, इस दौरान क्षेत्रों में नियुक्त बीएलओ के बीच हड़कंप मचा रहा। बीरकाजी गांव में बूथ संख्या 62व63 पर बीएलओ की लापरवाही पर फटकार लगाई।

पुनरीक्षण 17-10-11

## मतदाता सूचियों के पुनरीक्षण का लिया जायजा

इलाहाबाद, १६ अक्टूबर। रविवार को १६ अक्टूबर को द्वितीय चरण में मतदाता सूचियों के पुनरीक्षण के विशेष अभियान के दिन जिलाधिकारी आलोक कुमार ने कई बूथों पर जाकर पुनरीक्षण कार्य का जायजा लिया। उन्होंने फोटो कवरेज शत प्रतिशत करने का निर्देश बीएलओ को दिया। उन्होंने कहा कि बीएलओ घर-घर जाकर सर्वे के दौरान घरों पर ई/भ्रमण का दिनांक अवश्य लिखें। लिंगानुपात पर विशेष ध्यान देकर जोर महिलायें छूटी है, उनको मतदाता बनाया जाय। फोटो कवरेज के लिए बीएलओ घूम-घूम कर फोटोग्राफ लें। महर्षि पातंजलि विद्यालय के बूथ पर एक बीएलओ अनुपस्थित पाया गया। यहां पर बीएलओ ने फार्म-०६ की कमी बताया। जिलाधिकारी ने तहसीलदार सदर को जमकर फटकार लगाया और सख्त कार्रवाई की चेतावनी दी।

जिलाधिकारी ने महाशय मसूरियादीन पूर्व माध्यमिक विद्यालय तेलियरगंज, सरदार पटेल स्मारक इण्टर कालेज किदवई नगर, राजकीय महिला पॉलिटेक्निक रसूलाबाद के बूथों पर जाकर जायजा लिया। इसके अलावा ईश्वर शरण इण्टर कालेज के बूथ का भी जायजा लिया गया।



दैनिक जागरण 17-10-11

# 54 बीएलओ समेत कई अफसरों का वेतन कटा

## अभियान

- जिलाधिकारी ने सदर के तहसीलदार को लगाई फटकार, कार्रवाई की चेतावनी दी

वरिष्ठ संवाददाता, इलाहाबाद : मतदाता पुनरीक्षण सूची के विशेष अभियान शिविरों में मतदाताओं के साथ-साथ बीएलओ की समस्याएं भी सामने आईं। डीएम आलोक कुमार ने महर्षि पतंजलि, राजकीय पॉलिटेक्नीक कालेज समेत विभिन्न बूथों का औचक निरीक्षण किया। मतदाता सूची के पुनरीक्षण कार्यों का जायजा लिया। महर्षि पतंजलि स्कूल में बने बूथ पर फार्म 06 की कमी पर डीएम ने सदर के तहसीलदार को जमकर फटकार लगाई और कार्रवाई की चेतावनी दी।

महर्षि पतंजलि स्कूल के बूथ पर एक बीएलओ अनुपस्थित पाया गया। इसके अलावा पूरे जिले में 54 बीएलओ, 57 पदाभिहित अधिकारियों एवं 15 सेक्टर अफसरों को अनुपस्थित पाए जाने पर उनका एक-एक दिन का वेतन काटने का निर्देश दिया गया। अकेले शहर उत्तरी में सबसे अधिक बीएलओ नदारद रहे। दस बीएलओ, तीन पदाभिहित तथा एक सुपरवाइजर अनुपस्थित रहे। डीएम ने लिंगानुपात पर

विशेष ध्यान देते हुए छूट गई महिलाओं को भी मतदाता बनाने के निर्देश डीएम ने दिए।

अपर जिलाधिकारी (प्रशासन) चुनकू राम ने बताया कि अनुपस्थित अधिकारियों के खिलाफ कार्रवाई करने को संबंधित विभागाध्यक्षों को निर्देशित कर दिया गया है।

डीएम ने महाशय मसूरियादीन पूर्व माध्यमिक विद्यालय तेलियरगंज, सरदार पटेल स्मारक इंटर कालेज किदवईनगर, राजकीय महिला पॉलीटेक्निक रसूलाबाद, ईश्वर शरण इंटर कालेज के बूथों का भी निरीक्षण किया। बीएलओ का रूट प्लॉन और नक्शे आदि को भी उन्होंने देखा।

निरीक्षण के दौरान शिक्षण संस्थानों द्वारा अपेक्षित सहयोग न करने का भी मामला सामने आया। इन संस्थानों से सहयोग की अपील की गई। शहर उत्तरी टीम में एसीएम प्रथम इन्द्रासन सिंह यादव, नायब तहसीलदार रामकुमार शुक्ल समेत अन्य अधिकारी शामिल रहे।

## स्वास्थ्य परीक्षण हुआ

टैगोर नगर निवासी परिषद की ओर से रविवार को निःशुल्क चिकित्सा शिविर का आयोजन किया गया। उद्घाटन सांसद कपिलमुनि करवरिया ने किया। इस दौरान पीसी सक्सेना, विजयकांत शर्मा, शैलेंद्र अवस्थी, प्रदीप चंद्रा, एनसी द्विवेदी, डॉ. केजी सिंह आदि मौजूद रहे।

समाचार

21.10.2011

## महिला मतदाताओं को जागरूक करने के लिए प्रभारी अधिकारी नियुक्त

इलाहाबाद में स्थित विधान सभा निर्वाचन क्षेत्रों की निर्वाचक नामवली में महिला मतदाताओं की संख्या 1000 पुरुषों के सापेक्ष 805 है जबकि जनसंख्या के आधार पर एक हजार के सापेक्ष महिला मतदाताओं की संख्या 902 होनी चाहिये। जिला मजिस्ट्रेट जिला निर्वाचन अधिकारी आलोक कुमार ने महिला मतदाताओं के अनुपातिक अंतर को दूर करने महिला मतदाताओं को जागरूक करने एवं महिला मतदाताओं का नाम शामिल कराये जाने हेतु तत्कालिक प्रभाव 3 महिला अधिकारियों को प्रभारी अधिकारी नियुक्त कर दिया है। इनमें श्रीमती ईकापंत जिला प्रोबेशन अधिकारी, श्रीमती नीलम सिंह कोषाधिकारी एवं सुश्री नीतिका दुबे जिल पिटडा वर्ग कल्याण अधिकारी शामिल हैं।

नादिन डब्ल्यू पत्रिका 21.10.2011

## UPDATING OF ELECTORAL ROLLS

# DM lays stress on removing imbalance in male-female ratio

### STAFF REPORTER

ALLAHABAD: The District Election Officer/District Magistrate, Mr. Alok Kumar has directed officials related to the work of preparation of voters' list to ensure that women voters are entered on the electoral rolls and educate them of their democratic rights.

He said that as of now the number of women voters in the Assembly-wise voters' list

(combined) is 505 compared to 1000 males where as per the last census it should be 902 and laid stress on removing the imbalance in the male-female ratio. He also appointed three women officers as incharges for this work. They are Mrs. Ika Pant, District Probation Officer, Mrs. Neelam Singh, Treasury Officer and Nitika Dubey, District Back-

ward Welfare Officer.

He asked these women officers to educate female voters and ensure inclusion of their names on the voters' list and submit report either to him or Deputy DEO.

While allotting separate responsibility for officers, he asked the District Probation Officer to take help from voluntary organizations too.

## महिला मतदाताओं का नाम सूची में शामिल करने का निर्देश

जनपद में स्थित विधान सभा निर्वाचन क्षेत्रों की निर्वाचक नामावली में महिला मतदाताओं की संख्या १००० पुरुष के सापेक्ष ८०५ है। जबकि जनसंख्या के आधार पर एक हजार के सापेक्ष महिला मतदाताओं की संख्या १०२ होनी चाहिए।

जिला मजिस्ट्रेट/जिला निर्वाचन अधिकारी श्री आलोक कुमार ने महिला

मतदाताओं के अनुपातिक अन्तर को दूर करने, महिला मतदाताओं को जागरूक करने एवं महिला मतदाताओं का नाम शामिल कराये जाने हेतु तात्कालिक प्रभावी से तीन महिला अधिकारियों को प्रभारी अधिकारी नियुक्त कर दिया है। इनमें श्रीमती ईला पन्त जिला प्रोबेशन अधिकारी, श्रीमती नीलम सिंह कोषाधिकारी एवं सुश्री नीतिका दूबे जिला पिछड़ा वर्ग कल्याण अधिकारी शामिल हैं।

जिला मजिस्ट्रेट ने इन तीनों महिला अधिकारियों को निर्देश दिया है कि वे महिला मतदाताओं को वृहद् स्तर पर जागरूक करते हुए अधिक से अधिक महिला मतदाताओं का नाम मतदाता सूची में शामिल कराना सुनिश्चित करें। इसकी प्रतिदिन की रिपोर्ट जिला मजिस्ट्रेट और उपजिला निर्वाचन अधिकारी को भी उपलब्ध करायेंगे। उन्होंने तीनों अधिकारियों को अलग-अलग क्षेत्र का दायित्व सौंप दिया है। जिला प्रोबेशन अधिकारी समस्त स्वयंसेवी संस्थाओं/क्लबो से सहयोग लेकर तथा कोषाधिकारी समस्त महिला

इण्टर एवं डिग्री कालेज एवं जिला पिछड़ा वर्ग कल्याण अधिकारी अवशेष उच्च शिक्षा एवं समस्त तकनीकी संस्थाओं से संबंधित महिला मतदाताओं को जागरूक करने हेतु बैठक आदि करके अधिक से अधिक संख्या में महिला मतदाताओं का नाम मतदाता सूची में शामिल करायेंगे। जिला निर्वाचन अधिकारी ने वृहद् स्तर पर जागरूकता कार्यक्रम में सहयोग करने हेतु जिला विद्यालय निरीक्षक, उप जिलाधिकारियों, जिला बेसिक शिक्षा अधिकारी तथा अन्य संबंधित अधिकारियों को भी निर्देश दिया है।

धारा 3 जाल 21.10.2011

## वोटर बनने को प्रेरित करेंगी महिला अफसर

इलाहाबाद। जिले की जनसंख्या में एक हजार पुरुषों के सापेक्ष महिलाओं की संख्या 902 है। जबकि निर्वाचक नामावली में महिला मतदाताओं की संख्या एक हजार पुरुषों के सापेक्ष 805 है। महिलाओं की इतनी कम संख्या को देखते हुए अब उन्हें वोटर लिस्ट में नाम जुड़वाने के लिए प्रेरित किया जाएगा।

● महिलाओं की कम संख्या को देखते हुए महिला अधिकारियों को जिम्मेदारी

यह जिम्मेदारी तीन महिला अधिकारियों को दी गई है। जो महिलाओं के बीच जाकर उन्हें जागरूक करेंगी। जिला प्रोबेशन अधिकारी इला पंत, कोषाधिकारी नीलम सिंह एवं जिला पिछड़ा वर्ग कल्याण अधिकारी नीतिका दुबे को जिलाधिकारी ने निर्देशित किया है कि वह महिला मतदाताओं को वृहद स्तर पर जागरूक करते हुए उनका नाम

मतदाता सूची में शामिल कराएं। जिला प्रोबेशन अधिकारी जहां स्वयंसेवी संस्थाओं क्लबों से सहयोग लेकर महिलाओं को इस मुहिम में शामिल होने के लिए प्रेरित करेंगी तो वहीं कोषाधिकारी नीलम सिंह महिला इण्टर एवं डिग्री कालेज में पढ़ने वाली छात्राओं एवं शिक्षिकाओं को जागरूक करेंगी।

राष्ट्रीय स्तर 21.10.2011

महिला वोटर  
बढ़ाने के  
लिए अफसर  
नामित

इलाहाबाद। जिले में महिलाओं के वोटर ग्राफ को बढ़ाने के लिए डीएम आलोक कुमार ने गुरुवार को तीन महिला अफसरों की तैनाती की है। इनमें जिला प्रोबेशन अधिकारी इला पंत, कोषाधिकारी नीलम सिंह और जिला पिछड़ा वर्ग कल्याण अधिकारी नीतिका दुबे हैं। डीएम ने कहा कि जिले में एक हजार पुरुषों के सापेक्ष 805 महिला वोटर हैं, जबकि एक हजार पुरुष वोटरों के सापेक्ष 905 महिला वोटर होना चाहिए। कहा कि यह तीनों महिला अधिकारी प्रतिदिन बैठक करके महिला वोटरों को जागरूक करते हुए मतदाता बनाएंगी। इला पंत स्वयंसेवी संस्थाओं और क्लबों से सहयोग, नीलम सिंह महिला इण्टर कालेज एवं डिग्री कालेज और नीतिका दुबे उच्च शिक्षा एवं समस्त तकनीकी संस्थाओं से संबंधित महिला वोटरों को जागरूक करते हुए मतदाता बनने के लिए प्रेरित करेंगी।

सामवेरी

21.10.2

## महिला मतदाताओं को जागरूक करने के लिए प्रभारी अधिकारी नियुक्त

इलाहाबाद जिले में स्थित विधान सभा निर्वाचन क्षेत्रों की निर्वाचक नामवली में महिला मतदाताओं की संख्या 1000 पुरुषों के सापेक्ष 805 है जबकि जनसंख्या के आधार पर एक हजार के सापेक्ष महिला मतदाताओं की संख्या 902 होनी चाहिये। जिला मजिस्ट्रेट जिला निर्वाचन अधिकारी आलोक कुमार ने महिला मतदाताओं के आनुपातिक अंतर को दूर करने महिला मतदाताओं को जागरूक करने एवं महिला मतदाताओं का नाम शामिल कराये जाने हेतु तत्कालिक प्रभाव 3 महिला अधिकारियों को प्रभारी अधिकारी नियुक्त कर दिया है। इनमें श्रीमती ईकापंत जिला प्रोबेशन अधिकारी, श्रीमती नीलम सिंह कोषाधिकारी एवं सुश्री नीतिका दूबे जिला पिछड़ा वर्ग कल्याण अधिकारी शामिल हैं।